



Працаўнікі рэгіёна спадзяюцца: свята «Александрыя збірае сяброў» пакіне сваю часцінку ў сэрцы кожнага

Запрасіў на купальскае свята ў Александрыю чытачоў «Звязды» і намеснік старшыні Шклоўскага раёна выканаўчага камітэта Аляксандр ІВАНЕНКА:

— Падрыхтоўка да свята на фінішнай прамой: манціруецца сцэна, рыхтуюцца гандляры і гаспадаркі раёна, каб здзівіць усіх новай прадукцыяй і яе падачай. Вельмі цікавым чынам будуць рэалізаваны пляцоўкі, дзе прэзентуюць народныя строі з усіх абласцей краіны. Незвычайна будзе праходзіць фінал рэспубліканскага конкурсу «Уладар сяла», які адбудзецца на базе гэтага мерапрыемства.

Самая значная частка свята — гала-канцэрт «Мая Александрыя» з яркім зразумелым сцэнарыем. Кожны з глядачоў зможа убачыць у галоўных героях прадстаўлення сябе, з боку паглядзець на свае пачуцці, эмоцыі. Майстры, гранды сферы мастацтва возьмуць удзел у мерапрыемстве. Сярод

іх не толькі зоркі айчыннай эстрады. Мы чакаем гасцей з Расійскай Федэрацыі, Рэспублікі Украіна — Дзяніса Майданава, Ірыну Білык. Знакавы і вядучы канцэрта — народны артыст Беларусі Уладзімір Гасцюхін. Да глыбіні душы краюць маналогі, падводкі да сцэнічных нумароў.

Аляксандр Іваненка адзначаў, што «Александрыя збірае сяброў» — свята не толькі для дарослых. Гэта сямейнае мерапрыемства. На плошчы фестывалю будзе праходзіць свята цырка, размесцяцца гульнявыя праграмы, фотазоны. Усе гэтыя магчымасці даступныя і ў першы, і ў другі дзень форуму. Знойдуць месца на свяце і традыцыйныя атрыбуты Купалля. Вечарам размалюе неба феерверк. Традыцыйна чакаюць, што ўдзел у фестывалі возьме і кіраўнік краіны.

— Што датычыцца другога дня, то там мы будзем ушаноўваць, уручаць узнагароды перадавікам вытворчасці

з вобласці. Падарункам для ўсіх будзе юбілейны канцэрт гурта «Беларускія песняры», — расказвае намеснік старшыні Шклоўскага райвыканкама. — Раён заўсёды рады прымаць гасцей. Будуць працаваць у святочным рэжыме ўсе нашы славутасці — парк, музеі, у тым ліку музей у Александрыйскай школе, дзе вучыўся Прэзідэнт Беларусі. Варта паглядзець і на Трафімаву крыніцу, акунцца ў гісторыю развіцця Шклоўскага раёна. Кожны, хто знойдзе час прыехаць 11—12 ліпеня на гэтае свята, я ўпэўнены, паедзе дадому з пазітыўнымі, узнёслымі пачуццямі. Ніхто не пакіне Александрыю з дрэнным настроем — гэта мы вам абяцаем. Працаўнікі Шклоўшчыны і Магілёўскай вобласці стараюцца, каб гэтае свята было для людзей і пакінула сваю часцінку ў сэрцы кожнага з нас.

Марыя ДАДАЛКА.

СЯБРЫ ЗБІРАЮЦА НА БЕРАЗЕ ДНЯПРА

(Заканчэнне. Пачатак на 1-й стар.)

Агульнай тэмай выстаўкі-кірмаша стане Свята народнага касцюма, дзе прадстаўнікі кожнай вобласці і Мінска пакажуць інтэрактыўныя тэматычныя кампазіцыі і творчыя праграмы, у якіх адлюструюць асаблівасці рэгіянальных строяў. Таксама пройдзе абласны конкурс-выстаўка «Беларускі народны касцюм Магілёўшчыны», удзельнікі якога выступяць у дзвюх намінацыях — этнакасюм і традыцыйны рэканструяваны

ўбор. Акрамя таго, для гасцей рыхтуюць пазнавальна-забаўляльныя віктарыны, конкурсы, народныя гульнявыя атракцыёны, розыгрышы купальскіх латарэй і тэатралізаваныя імпрэзы з удзелам прафесійных і самадзейных калектываў.

Паміж абласнымі інтэрактыўнымі пляцоўкамі цэнтры народных рамёстваў прадставяць работы найлепшых беларускіх майстроў. Напрыклад, гаспадары свята пазнаёмяць наведвальнікаў з элемента-



11 — 12 ліпеня аграгарадок Александрыя Шклоўскага раёна Магілёўскай вобласці



Фота БелТА

мі нематэрыяльнай культурнай спадчыны Магілёўшчыны, якія занесены ў Дзяржаўны спіс аб'ектаў гісторыка-культурных каштоўнасцяў нашай краіны: можна будзе на свае вочы убачыць працэс стварэння ўнікальных работ ганчароў з Бабруйскага раёна, плечных саламяных павукоў з Быхаўшчыны, творчасць майстроў-шапавалаў і традыцыю вырабу лапцей з Дрыбінскага раёна. Ахвотныя змогуць не толькі паглядзець збоку

на работу майстроў, але і паўдзельнічаць у майстар-класах па кавальскай справе, лоўжыцтву, разьбярстве па дрэве і іншых.

Нагадаем, для зручнасці гасцей і ўдзельнікаў свята зладжаны дадатковыя аўтобусныя і чыгуначныя рэйсы, а для ахвотных правесці ў Александрыю абодва дні фестывалю будзе працаваць наметавы гарадок з неабходнай інфраструктурай.

Вікторыя ЗАХАРАВА.

ПРАГРАМА мерапрыемстваў рэспубліканскага свята «Купалле» («Александрыя збірае сяброў»)

11 ліпеня (субота)
14.00 — 24.00 Работа экскурсійнага маршруту па тэматычных пляцоўках свята:

- «Зроблена ў Беларусі» — выстаўка прадукцыі ААТ «Мінскі трактарны завод»;
- «Александрыйскі кірмаш» — святочная выстаўка-кірмаш з работай экспазіцыйна-тэматычных купальскіх падворкаў;
- «Александрыйская гасціна» з работай вуліц «Спажывецкая» і «Гандлёвая» — гандлёвыя рады, летнія кавярні;
- «Свята кнігі» — выставачная пляцоўка з прэзентацыяй мерапрыемстваў Дня беларускага пісьменства ў г. Бялынічы «Літаратурная спадчына — ад крыніц да сучаснасці», правядзеннем мерапрыемстваў, якія папулярныя нацыянальную літаратурную спадчыну;
- «Лёва з Магілёва» — рэалізацыя салодкай прадукцыі (марожанае, глазураваныя сыркі, салодкія дэсерты);
- «Каравайная сяліба» — выстаўка-продаж хлебабулачных вырабаў, свята квасу;
- Маладзёжная пляцоўка з выставачнай экспазіцыяй «Калідор эпох»;
- Рэспубліканскі сямейны сельскагаспадарчы праект «Уладар сяла»;
- «Кірмашовыя забавы».

16.00 — 17.00, 18.30 — 19.30 «Свята цырка» — работа цырка-шапіто, эстрадна-цыркавыя прадстаўленні і шоу розных цыркавых жанраў побач з шатром, работа фотазоны і кірмашу-продажу сувенірнай і кандытарскай прадукцыі для дзяцей.

14.00 — 21.00 Работа экспазіцый «Малая радзіма» з наведваннем класа, у якім вучыўся Прэзідэнт Беларусі А. Р. Лукашэнка, і савецкага плаката, прысвечанага працаў-

нікам вёскі (ДУА «Александрыйская сярэдняя школа Шклоўскага раёна». Краязнаўчы музей).

14.00 — 20.30 Малая канцэртная пляцоўка.

14.00 — 14.20 Цырымонія адкрыцця рэспубліканскага сямейнага сельскагаспадарчага праекта «Уладар сяла».

14.30 — 15.30 Дзіцячая дыскатэка «Святочны дэнс» з удзелам дзіцячых творчых калектываў Магілёўскай вобласці, удзельнікаў тэлешоу «Голас. Дзеці» з Магілёўскай вобласці, аніматараў, клоўнаў.

15.30 — 16.15 Вакальны ансамбль «Весялуха» Магілёўскай абласной філармоніі з праграмай «Сапраўдныя беларусы».

16.45 — 16.55 Паказ новых ільняных калектываў адзення беларускіх вытворцаў, якія ўваходзяць у склад канцэрна «Беллегпрам».

17.00 — 17.30 Цырымонія адкрыцця рэспубліканскага свята «Купалле» («Александрыя збірае сяброў»).

17.30 — 18.30 Эстрадна-забаўляльная праграма з удзелам калектываў і выканаўцаў Магілёўскай абласной філармоніі.

18.30 — 19.00 Цырымонія ўзнагароджання пераможцаў і ўдзельнікаў рэспубліканскага сямейнага сельскагаспадарчага праекта «Уладар сяла».

19.00 — 20.30 Канцэрт заслужанага калектыву Рэспублікі Беларусь аркестра народных інструментаў імя народнага артыста Беларусі Л. Л. Іванова і артыстаў Магілёўскай абласной філармоніі; дэманстрацыйныя палёты самалётаў і парашуцтыстаў Магілёўскага аэраклуба ДТСААФ імя А. М. Кулагіна.

Галоўная канцэртная пляцоўка
21.30 — 23.00 Гала-канцэрт «Мая Александрыя».
23.00 — 23.05 Святочны феерверк.

12 ліпеня (нядзеля)

Малая канцэртная пляцоўка
0.00 — 2.00 Маладзёжная дыскатэка з удзелам папулярнага музычнага гурта «Тяні-Толкай», артыстаў Магілёўскай абласной філармоніі, вядучых дыджэяў Беларусі.

13.00 — 14.00 Канцэрт заслужанага калектыву Рэспублікі Беларусь ансамбля

песні і танца «Медуніца» з праграмай «Купалле — водар медунічны».

Галоўная канцэртная пляцоўка
11.00 — 13.00 Урачыстая цырымонія ўзнагароджання перадавікоў аграпрамысловага комплексу Магілёўскай вобласці ў суправаджэнні аркестра народных інструментаў імя народнага артыста Беларусі Л. Л. Іванова і канцэрт Беларускага дзяржаўнага ансамбля «Песняры».

11.00 — 12.00 «Свята цырка» — работа цырка-шапіто (побач з шатром праходзяць цыркавыя прадстаўленні і шоу розных цыркавых жанраў).



Фота БелТА